



காற்றில் கலந்த முதல்வர் விஜய்யின் தேர்தல் வாக்குறுதிகள்!

ஏமாற்றிய த.வெ.க.பட்ஜெட் - அதிருப்தியில் தமிழக மக்கள்!

சென்னை, ஆக. 11 -

மாற்றம் தந்த மக்களுக்கு ஏற்றம் தருவேன். கொடுத்த வாக்குறுதிகள் அனைத்தையும் படிப்படியாக நிறைவேற்றுவேன். யாரையும் ஏமாற்ற மாட்டேன். 100 சதவீதம் நம்பிக்கையாக இருங்க என்று தமிழக முதல்வராக த.வெ.க. தலைவர் விஜய் பொறுப்பேற்ற போது பேசியது. விவரம் அறியாதவர்களை புல்லரிக்க வைத்தது. ஏனென்றால் சட்டமன்றத் தேர்தல் களத்தில் வாக்குறுதிக்காக அவர் அள்ளிவீசிய வாக்குறுதிகளின் ஈர்ப்பு அப்படி.

“அனைத்து குடும்பத்தலைவிகளுக்கும் மாதம் தோறும் மகளிர் உரிமைத் தொகையாக ரூ.2500 வழங்கப்படும். விவசாயிகளின் பயிர்க்கடன் அனைத்தும் முழுமையாக தள்ளுபடி செய்யப்படும். வீட்டிற்கு ஆண்டுக்கு 6 இலவச சிலிண்டர்கள் வழங்கப்படும். தொலைதூர பேருந்துகளிலும் பெண்கள் கட்டணமில்லாத பயணம் செய்வதற்கு அனுமதிக்கப்படும். வேலையில்லா பட்டதாரிகளுக்கு மாதாந்திர உதவித்தொகையாக ரூ.4 ஆயிரம் வழங்கப்படும். உயர்கல்வி பயிலும் மாணவ, மாணவிகளுக்கு ரூ.20 லட்சம் வரை, கல்விக்கடன் வழங்கப்படும்” என்பது போன்ற வாக்குறுதிகள் சட்டமன்றத்தில் மட்டுமல்ல.

பட்டொட்டியெல்லாம் பரவலானது. உச்சநீதிக்கான எங்கள் அண்ணன் மகனாக ரூபாய் வருமானத்தை விட்டுவிட்டு, மக்களுக்கு நன்மை செய்வதற்கு அரசியலுக்கு வருகிறார். அவருக்கு பணத்தின் மீது எந்த ஈர்ப்பும் கிடையாது. நீங்கள் எல்லாம் ஒட்டுபோட்டு அவரை முதல்வராக தேர்ந்தெடுக்க வேண்டும். இதற்கு அடுத்த நாடாளுமன்றம் இந்த வாக்குறுதிகள் அனைத்தும் நிறைவேறும். சொன்னதை செய்வதற்கு அவரால் மட்டுமே முடியும். இதற்கான அனைத்து திறமைகளும் அவர் ஒருவருக்கே உள்ளது என்று வீடுதோறும் அள்ளிவிட்டனர் அவரது அடிப்பொடிகள்.

இதை நம்பி கோடிக்கணக்கான மக்கள் வாக்களித்தனர். தனிப்பெரும்பான்மை கிடைக்காத நிலையிலும், திமுக கூட்டணியின் தயவால் வெற்றிபெற்ற கட்சிகளை இணைத்து மெஜாரிட்டியை நிலைப்படுத்தி முதல்வர் பொறுப்பேற்றார் விஜய். அப்பாடா, ஒருவழியாக முதல்வர் பதவியில் அமர்ந்து விட்டார். அவரது முதல் நோக்கமே தேர்தல் வாக்குறுதிகளை நிறைவேற்றுவதற்கான கோப்புக்களில் கையெழுத்து போடுவது தான் என்று 100 சதவீதம் நம்பினார் தமிழகத்தின் மக்கள். ஆனால் அப்படியே ஜகா வாங்கிய முதல்வர், முந்தைய அரசு கஜானாவை காலி செய்துவிட்டது. அதை சீரமைப்பதற்கு காலாவதிகா சம் தேவை என்ற பழைய பல்லவியை பாடி முடித்தார். மேலும் இதுதொடர்பாக ஒப்புக்கு சப்பான வெள்ளை அறிக்கையையும் நிதி அமைச்சர் மரிய விஸ்சன் வெளியிட்டார். இதுகுறித்து பேசிய முதல்வர், மக்கள் நிதிநிலையை அறிந்து கொள்ளவே இந்த வெள்ளை அறிக்கை வெளியிடப்பட்டுள்ளது. ஆனால் இதையெல்லாம் சீரமைத்து அனைத்து வாக்குறுதிகளையும் நிறைவேற்றுவேன் என்று உருக்கினார்.

நம் முதல்வர் திறமையான ஆளுதான். எனவே இதை எல்லாம் உடனடியாக சரியாக்கி விடுவார். சட்டமன்ற கூட்டத்தொடரில் தொடர்ந்து தேர்தல் வாக்குறுதிகளை நிறைவேற்றுவதற்கான அறிவிப்புகள் வரும் என்று மேலும் நம்பினார் மக்கள். ஆனால் மக்கள் ஏதாவதுக்கும் எதிர்பார்த்த எந்த அறிவிப்பும் முதல்வரிடமிருந்து வரவில்லை. மாறாக சர்ச்சைகளும், விமர்சனங்களும் மட்டுமே அதிகமாக இருந்தது.

நிதிநிலை வெள்ளை அறிக்கையால் மகளிர் உரிமைத்தொகை அம்போ என்ற நிலையே உருவானது. தி.மு.க. தலைவரும், எம்.எல்.ஏ.க்களும் கொடுத்த அழுத்தம் காரணமாக முன்பு வழங்கப்பட்ட ரூ.1000 உரிமைத்தொகை, மகளிர் வங்கிக்கணக்கில் வந்து சேர்ந்தது. விவசாய கடன் முழுமையாக ரத்து தொடர்பான போராட்டங்கள் தொடர்கதையாக தொடர்ந்து வருகிறது.

இப்படிப்பட்ட நிலையில் த.வெ.க. அரசு, சட்டமன்றத்தில் தாக்கல் செய்யும் முதல் பட்ஜெட்டானது முதல்வர் விஜய்யின் வாக்குறுதிகளுக்கு வடிவம் தரும் என்று பொதுமக்களும், வேளாண்பெருமக்களும் பெரும் எதிர்பார்ப்புடன் காத்திருந்தனர். ஆனால் பலத்த ஏமாற்றமே மிஞ்சியது. தேர்தல் வாக்குறுதிகள் தொடர்பாகவோ, புதிய வளர்ச்சி திட்டங்கள் சார்ந்தோ பயனுள்ள எந்த அறிவிப்பும் பட்ஜெட்டில் இடம் பெறவில்லை. கடந்த



திமுக ஆட்சியில் செயல்படுத்தப்பட்ட பல்வேறு திட்டங்களின் பெயர்களை மட்டும் மாற்றி, புதிய அறிவிப்பாக வெளியிட்டுள்ளனர். ஆனால், அதிலும் நிதியை குறைத்து அறிவித்திருப்பது அதிருப்தியின் உச்சமாக மாறி யுள்ளது என்பதே உண்மை. அதிலும் தி.மு.க. அரசு கொண்டு வந்த திட்டங்களின் பெயர்களுக்கு முன்பு ‘வெற்றி’ என்ற பெயர் மட்டுமே அதிகபட்சமாக சேர்க்கப்பட்டுள்ளது. இப்படி வலுக்கடாயமாக சேர்க்கப்பட்ட ‘வெற்றி’ என்பது த.வெ.க. அரசுக்கு நிர்வாகத்திறமையில் ஏற்பட்டுள்ள ‘தோல்வி’ என்பதற்கு சான்றாகிறது என்கின்றனர் நடுநிலையாளர்கள்.

விவசாயிகள் குமுறல்!

“தமிழக முதல்வர் விஜய், தனது தேர்தல் பிரசாரத்தின்போது நெல் குவிண்டாலுக்கு ரூ.3,500, கரும்புடன்னுக்கு ரூ.4,500 விலை தருவேன். பாறுக்கான கொள்முதல் விலையை உயர்த்தி தருவேன். 20 லட்சம் புதிய வேளாண் மின்இணைப்புகள் தரப்படும். அனைத்து நியாயவிலை அங்காடிகளிலும் பாமாயிலுக்கு மாற்றாக சமையலுக்கு தேங்காய் எண்ணெய் தருவேன் என்பது உள்ளிட்ட பல்வேறு வாக்குறுதிகளை அளித்திருந்தார். ஆனால் அவரது அரசு சார்பில் தாக்கல் செய்யப்பட்ட வேளாண்பட்ஜெட்டில் இது குறித்த எந்த அறிவிப்பும் இல்லை. இவை அனைத்திற்கும் மேலாக வேளாண் கடன் தள்ளுபடி திட்டத்தில் தமிழ்நாடு அரசு, இதுவரை தெளிவான அறிவிப்பை வெளியிடவில்லை. தொடர்ந்து குழப்ப நிலையிலேயே உள்ளது.” என்பது விவசாயிகளின் குமுறல்.

காலாண்டு வரி குறைப்பில்லை!

லாரிகளுக்கான காலாண்டு வரியை குறைக்க வேண்டும் என்று பல ஆண்டுகளாக வலியுறுத்தி வருகிறோம். புதியதாக பொறுப்பேற்றுள்ள அரசு அந்த வரியை குறைக்கும் என்று எதிர்பார்த்தோம். ஆனால் பட்ஜெட்டில் காலாண்டு வரி குறைப்பது குறித்த எந்த அறிவிப்பும் வெளியிடப்படவில்லை. இந்தியாவில் தமிழகம், லாரிகளின் தாயகமாக உள்ளது. ஆனால் லாரி உரிமையாளர்களுக்கு எவ்வித சலுகையோ, திட்டங்களோ பட்ஜெட்டில் இல்லை. வட்டார போக்குவரத்து அலுவலகத்தில் காலிபணியிடம் அதிகளவில் உள்ளது. இதனால், எப்சி, லைசென்ஸ், வாசனம் பதிவு செய்தல் உள்பட பல்வேறு பணிகளில் சுணக்கம் ஏற்பட்டுள்ளது. இந்த பணியிடங்களை நிரப்புவதற்கான அறிவிப்பும் பட்ஜெட்டில் இல்லை என்பது லாரி உரிமையாளர்களின் ஆதங்கம்.

ஒரு சிறிய உதாரணம்!

“ஒரு அரசாங்கம் எந்த அளவுக்கு கல்விக்கு முக்கியத்துவம் கொடுக்கிறார் கள் என்பதை வைத்து அந்த அரசின் தரத்தையும், கொள்கையையும் முடிவு செய்யலாம். திமுக ஆட்சியில் கடந்த 20252026ம் நிதியாண்டில், பள்ளிக் கல்வித்துறைக்கு ரூ.46,767 கோடியும், உயர்கல்விக்கு ரூ.8,494 கோடியும் நிதி ஒதுக்கப்பட்டது. ஆனால் கடந்த நிதியாண்டோடு ஒப்பிடலால், நடப்பாண்டில் பள்ளிக்கல்விக்கு ரூ.2,244 கோடியும், உயர்கல்விக்கு ரூ.101

கோடியும் குறைக்கப்பட்டுள்ளது. மொத்தமாக சுமார்

ரூ.2,350 கோடி வரை நிதி ஒதுக்கீடு குறைந்துள்ளது. இந்த ஒரேயொரு நிதி ஒதுக்கீட்டு அளவுகோலின் மூலம், கல்வித்தரத்தை இவர்கள் குறைத்ததை தெரிந்துகொள்ளலாம். அதனால் தான் பள்ளிகளில் த.வெ.க. கட்சியின் பெயரை மாணவர்களை முழுக்க மிடவைத்து, பிஞ்சுகளின் நெஞ்சில் நஞ்சை விதைக்கிறார்கள்” என்பது கல்வியாளர்கள் வைத்துள்ள குட்டு.

திட்டங்களுக்கு 75% நிதி குறைப்பு

“தமிழக அரசின் வேளாண்பட்ஜெட்டில்,

அரசு ரூ.1.50 லட்சம் கோடி நிதி ஒதுக்கீடு செய்யும் என எதிர்பார்த்தோம். ஆனால், வெறும் ரூ.15 ஆயிரம் கோடி மட்டுமே நிதி ஒதுக்கீடு செய்யப்பட்டுள்ளது. அனைத்து திட்டங்களிலும் சுமார் 75 சதவீதம் நிதி குறைக்கப்பட்டுள்ளது. ஏன் இவ்வளவு நிதி குறைப்பு என்பது தெரியவில்லை. இந்த குறைவான நிதி விவசாயிகளை சென்ற டையுமா? என்கிற சந்தேகம் ஏற்பட்டுள்ளது. கடன் தள்ளுபடி பற்றிய அறிவிப்பு இல்லாதது பெருத்த ஏமாற்றம் அளிக்கிறது. மற்றவை அனைத்தும் ஒவ்வொரு ஆண்டும் வரும் வழக்கமான அறிவிப்பு தான். பால்விலை உயர்வு இல்லை. மாவிவசாயிகளுக்கு கொடுத்தது போதுமானதாக இல்லை. நெல்லுக்கான விலையும்

போதுமானதாக இல்லை. ஒட்டு மொத்தத்தில் இது ஒரு ஐகிணா பட்ஜெட்” என்கின்றனர் மூத்த விவசாயிகள்.

தி.மு.க. - அ.தி.மு.கவின். திட்டங்களில் ஸ்டிக்கர்!

கடந்த திமுக ஆட்சியில் கொண்டு வரப்பட்ட முதல்வரின் கால உணவுத்திட்டம் காமராஜர் கால உணவு திட்டம் என்று மாற்றப்பட்டுள்ளது. நன்னிலம் மகளிர் நில உடனடித்திட்டம் மண்ணின் மகள் திட்டம் என்று மாற்றப்பட்டுள்ளது. தொக்குடி திட்டம் ‘ஆன்றோர் மேம்பாட்டுத்திட்டம்’ என்று மாற்றப்பட்டுள்ளது. அ.தி.மு.க. ஆட்சியில் கொண்டு வரப்பட்ட ஆடுமோடு, கோழி வளர்ப்பு திட்டம் ‘வெற்றி மகளிர் ஆடுவளர்ப்பு திட்டம்’ என்று மாற்றம் கண்டுள்ளது. கறவை மாடுகள் வழங்கும் திட்டம், இலவச மடிக்கணினி வழங்கும், வீடுவழங்கும் திட்டத்தில் கூடுதலாக வெற்றி என்ற சொல் இணைக்கப்பட்டுள்ளது. தாலிக்கு தங்கம் வழங்கும் திட்டம் ‘அண்ணன் சீர்’ என்று உருமாறியுள்ளது. இந்த வகையில் தி.மு.க., அ.தி.மு.க. கொண்டு வந்த 150 திட்டங்களின் மீது த.வெ.க. ஸ்டிக்கர் ஒட்டியுள்ளது குறிப்பிடத்தக்கது.

பெயர் மறைப்பு நிதியோ குறைப்பு!

ஆகிராவிட விவசாய குடும்பங்களுக்கு வேளாண்மை கருவிகள் வாங்க மானியம் கொண்டு வரப்பட்டது. இந்த திட்டத்தை தற்போது அண்ணல் அம்பேத்கர் வேளாண்மை மானிய திட்டம் என்று பெயர் அறிவித்துள்ளனர். உணவு தானிய உற்பத்தி இலக்கு 124 மெட்ரிக் டன் என்று த.வெ.க. அரசு அறிவித்துள்ளது. ஆனால் தி.மு.க. ஆட்சியில் இதன் இலக்கு 130 லட்சம் மெட்ரிக் டன் என்று அறிவித்தது. அதற்கான செயல்பாட்டு பணிகள் அனைத்தும் ஏற்கனவே துவக்கப்பட்டுள்ளது. விவசாயிகளுக்கு இலவச மின்சாரம் வழங்குவதற்காக ரூ.8,180 கோடி ஒதுக்கப்பட்டது. ஆனால் தற்போது இதற்கு ரூ.7,432 கோடி நிதியை த.வெ.க. அரசு ஒதுக்கியுள்ளது. இப்படி பெயர் மறைத்து நிதி குறைப்பு செய்யப்பட்ட திட்டங்கள் ஏராளம் என்கின்றனர் மக்கள் பிரதிநிதிகள்.

சிறு, குறு தொழில்கள் மேம்பட வழியில்லை!

“தமிழக பட்ஜெட்டில் மின்வாரியத்தில் நிலைக்கட்டணமாக ஒரு கிலோ வாட்டிற்கு ரூ.590ஐ குறைக்காதது ஏமாற்றம் அளிக்கிறது. கடந்த 3 மாதமாக மின் பற்றாக்குறை இருந்து வரும் நிலையில், மின் உற்பத்தியை அதிகரிக்க எந்த திட்டமும் இல்லை. மாநிலத்தில் 130 சிட்டுகோ தொழிற்பேட்டை

கள் உள்ள நிலையில், கிண்டி, அம்பத்தூர் தொழிற்பேட்டைகளை மட்டும் பராமரிக்கப்போவதாக அறிவிப்பு வந்துள்ளது. தமிழகத்தில் உள்ள 4,500 குறுந்தொழிற்சாலைகளுக்கு சுலபமாக கடன் வழங்க எந்தவித அறிவிப்பும் இல்வாதது ஏமாற்றம் அளிக்கிறது. பல்வேறு மாவட்டங்களில் நூற்றுக்கணக்கான எம்.எஸ்.எம். தொழில் நிறுவனங்கள் மூடிக்கிடக்கின்றன. இதனால் ஆயிரக்கணக்கான தொழிலாளர்கள் வேலை இழந்துள்ளனர். அதுபோன்ற தொழிற்சாலைகளை மீண்டும் இயக்குவதற்கான அறிவிப்பு வரும் என்று எதிர்பார்த்து ஏமாந்து போனோம் என்பது சிறு, குறு தொழில் கூட்டமைப்பு கள் வெளிப்படுத்தும் வேதனை.

கடன் அதிகரிப்பில் பல்வேறு சந்தேகம்!

பள்ளிக்கல்வித்துறைக்கு கடந்த (2025-26) பட்ஜெட்டில் ரூ.48,534 கோடி ஒதுக்கப்பட்டது. தற்போது (2026-27) ரூ.44,527 கோடி ஒதுக்கப்பட்டுள்ளது. உயர்கல்வித் துறைக்கு 2025-26ல் ரூ.8,505 கோடி ஒதுக்கப்பட்டது. தற்போது (2026-27) ரூ.8,393 கோடி ஒதுக்கப்பட்டுள்ளது. நீர்வளத்துறைத்துறைக்கு கடந்த பட்ஜெட்டில் (2025-26) ரூ.10,706 கோடி ஒதுக்கப்பட்டது. தற்போது (2026-27) ரூ.9,264கோடி ஒதுக்கப்பட்டுள்ளது. எரிசக்தி துறைக்கு கடந்த 2025-26ல் ரூ.18,091 கோடி ஒதுக்கப்பட்டது. தற்போது (2026-27) ரூ.15,828 கோடி ஒதுக்கப்பட்டுள்ளது. கைத்தறி துணிநூல் துறைக்கு 2025-26ல் ரூ.1,943 கோடி ஒதுக்கப்பட்டது. தற்போது (2026-27) ரூ.1,678 கோடி ஒதுக்கப்பட்டுள்ளது. இப்படி முக்கியமான துறைகளுக்கு எல்லாம் நிதி ஒதுக்கீட்டை த.வெ.க. அரசு குறைத்துள்ளது. அதேநேரத்தில் தமிழகத் தன் கடன் மட்டும் ரூ.1.22 லட்சம் கோடியில் இருந்து ரூ.1.73 லட்சம் கோடியாக உயர்ந்துள்ளது என்று கணக்கு காட்டுவது பல்வேறு சந்தேகங்களை எழுப்பியுள்ளது என்கின்றனர் பொருளாதார நிபுணர்கள்.

நன்றி :
‘தினகரன்’
9.8.2026



முத்தமிழறிஞர் கலைஞர் அவர்களின் 8ஆவது நினைவுநாளை முன்னிட்டு ஈரோடு தெற்கு மாவட்ட கழக செயலாளர் சு.முத்துசாமி அறிவுறுத்தலின்படி கோட்டை, கும்பட்டி பகுதி கழகங்கள் சார்பில் பகுதி கழக செயலாளர்கள் பொ.ராமசுந்திரன், வில்லரசம்பட்டி முருகேசன் ஆகியோர் தலைமையில் முத்தமிழறிஞர் கலைஞர் அவர்களின் திருவுருவப் படத்திற்கு மாலை அணிவித்து மலர் தூவி மரியாதை செலுத்தினார். நிகழ்வில் கழக நிர்வாகிகள் பலர் கலந்து கொண்டனர்.

திராவிட இயக்க தீர்ப்பு நினைவு நாள்

ஞா. மணிமாறன்
ஆகஸ்ட் 11 (1984)



மாணவ பருவம் தொட்டு கழகத்தில் தன்னை ஈடுபடுத்திக் கொண்டு 1958ல் கழக உறுப்பினராகி, 1966ல் தனது ஆசிரியர் பணியிலிருந்து விலகி முழுநேர கழகப் பணியாற்ற தொடங்கினார்.

1969ல் ‘கலைஞர் மன்றம்’ என்ற அமைப்பை துவக்கி, அதன் செயலாளராகவும் பின்னர் 1971ல் சிவகிரி பேரூர் கழகச் செயலாளராகவும், 1977 முதல் 1984 வரை வாகதேவநல்லூர் ஒன்றியக் கழகச் செயலாளராகவும் பணியாற்றியவர்.

கழகம் நடத்திய அனைத்துப் போராட்டங்களிலும் பங்கேற்று சிறை சென்றவர்.

‘வரதராஜன் கலைக்குழு’ எனும் கலைக்குழுவை துவக்கி அதன் மூலம் கழகத்தின் கொள்கைகளை பட்டிதொட்டியெங்கும் பரவிடச் செய்தார்.

தலைமைக் கழகம்
தி.மு.க.



முத்தமிழறிஞர் கலைஞர் அவர்களின் 8 ஆம் ஆண்டு நினைவுநாளை முன்னிட்டு சேலம் கிழக்கு மாவட்டம் ஆத்தூர் கிழக்கு ஒன்றிய தி.மு.க. சார்பாக கலைஞர் திருவுருவப் படத்திற்கு ஒன்றிய செயலாளர் பாக்ஸ் வே.செழியன் தலைமையில் மலர் தூவி மரியாதை செலுத்தினார். இந்நிகழ்வில் முன்னாள் எம்.எல்.ஏ. மாடேஸ்வரன், முன்னாள் மாவட்ட கவுன்சிலர் நல்லம்மாள், மாவட்ட கலை இலக்கிய பகுத்தறிவு பேரவை அமைப்பாளர் பத்திரம், மனோகாசன், செல்வராஜ், ராஜவேல், சேகர், நடராஜ், இளங்கோ, சிவாஜி, ராஜேந்திரன், வீராசாமி, சிதம்பரம், தங்கராசு, செல்வம், சந்திரசேகரன், சதீஷ்குமார், பாஷா, வேல்முருகன், வேலுமணி, முருகன், சுரேஷ், துரைசாமி, முருகேசன், அழகாசன், மருதமுத்து, ராதா, கண்ணன், கின்னசாமி, சிவசக்தி, கருணாகாசன், ராமசாமி, செல்லமுத்து, செந்தில், உள்ளிட்ட கழக நிர்வாகிகள் கலந்து கொண்டனர்.